



**AZƏRBAYCAN  
ORDUSU**



Vətən üçün yaşanılan  
ömlər unudulmur...

Şəhidlər unudulmur...

Şəhidləri unutmuruq...

Fehruz Alişov 1964-cü ildə Kəlbəcərdə anadan olmuşdu. Burada böyümüşdü, boya-başa çatmışdı. Azərbaycan Neft və Kimya İnstitutunda təhsil almışdı. Təyinatla Omsk şəhərində işləyirdi. Azərbaycanda vəziyyət gərginləşəndə, Ermənistan elan etmədən müharibəyə başlayanda düşüncələrindən dikələn hissiyyətin harayını eşidə bildi, Azərbaycana qayıtmağı qərara aldı. Qayıtdı. Yerli özünümüdafiə batalyonuna yazıldı.

*Heç kim unudulmur*

# Şəhidin anım günü

Ehtiyatda olan zabitiydi, zabit kimi hərbi xidmətə başladı.

Neçə-neçə ağır döyüşlərdə iştirak etdi. Qorxmaz, igid zabit kimi sevilirdi kapitan Fehruz Alişov. Hər döyüşü son döyüş bilib döyüşürdü. Hər döyüşü işğalın yolunu kəsəcək döyüş bilib döyüşürdü...

Ağdərədə döyüşdü...

Laçında döyüşdü...

Kəlbəcərdə döyüşdü...

1994-cü ildə "İgidliyə görə" medalıyla təltif edilmişdi.

1994-cü il fevralın 8-də döyüşdə şəhid oldu...

Gəncə şəhərində ictimaiyyətin nümayəndələri, döyüş yoldaşları şəhid kapitan Fehruz Alişovun anım gününə toplaşdılar.

Tədbiri Azərbaycan Vətən Müharibəsi Veteranları İctimai Birliyinin Kəlbəcər



rayon şöbəsinin sədri Ramiz Əliyev açdı və Fehruz Alişovun ömür yolundan, döyüş yolundan danışaraq qeyd etdi ki, belə bir igidin ömür yolu gənclər və yeniyetmələr üçün əsl nümunədir.

Şair-dramaturq Eldar Həsənov, şair Ramiz Təmkin, döyüşçü Akif Kamilov, Kəlbəcər rayon Mədə-

niyyət şöbəsinin müdiri Akif Bayramov çıxışlarında qəhrəman haqqında xatirələrini danışdılar.

Novruz Alişov qardaşının xatirəsini unutmadiqlarına görə tədbirin təşkilatçılarna və iştirakçılarna təşəkkürünü bildirdi.

**Mübariz MUSAYEV,**  
"Azərbaycan Ordusu"